
सं ० 08 / आरोप - 01-322 / 2014 सा 0 प्र0-1174 

सामान्य प्रशासन विभाग 


संकल्प 

22 जनवरी 2020 
श्री शब्बीर हसन , बि ० प्र ० से ०, कोटि क्रमांक -686 / 11 के विरूद्ध कार्यपालक पदाधिकारी, नगर परिषद्, 
पूर्णियाँ के पद पर पदस्थापन के दौरान अनियमित रूप से कर्मियों की नियुक्ति , प्रोन्नति एवं अवैध तरीके से राजस्व 
की वसूली करने के आरोपों पर जिला पदाधिकारी, पूर्णियाँ के पत्रांक -2322, दिनांक 12.12.2014 द्वारा प्रेषित 
आरोप, प्रपत्र क नगर विकास एवं आवास विभाग के पत्रांक -4288, दिनांक 29.12.2014 द्वारा प्राप्त हुआ । 

2. उक्त आरोप, प्रपत्र क की प्रति संलग्न करते हुए विभागीय पत्रांक -1586, दिनांक 29.01.2015 द्वारा 
श्री हसन से स्पष्टीकरण माँगी गयी । इस क्रम में उनका स्पष्टीकरण (दिनांक 18.02.2015) प्राप्त हुआ । उक्त 
स्पष्टीकरण पर क्रमशः जिला पदाधिकारी, पूर्णियाँ का मंतव्य तथा नगर विकास एवं आवास विभाग, बिहार , पटना 
से मंतव्य प्राप्ति के उपरांत विभागीय स्तर पर पुनर्गठित एवं अनुशासनिक प्राधिकार द्वारा अनुमोदित आरोप, प्रपत्र 
क की प्रति संलग्न करते हुए विभागीय पत्रांक -7174, दिनांक 19.05.2016 द्वारा श्री हसन से पुनः स्पष्टीकरण 
माँगी गयी । इस क्रम में श्री हसन का स्पष्टीकरण (दिनांक 14.06.2016) प्राप्त हुआ । जिसमें उन्होंने उक्त गठित 
आरोपों का प्रतिकार करते हुए स्वयं को आरोप मुक्त करने का अनुरोध किया । 

3. आरोप, प्रपत्र क एवं श्री हसन से प्राप्त स्पष्टीकरण की विभागीय स्तर पर समीक्षा के उपरांत यह 
पाया गया कि आरोपित पदाधिकारी द्वारा विभागीय निदेश का उल्लंघन करते हुए अवैध रूप से कतिपय कर्मियों 
की नियुक्ति तथा प्रोन्नति देने का कार्य नियम संगत प्रतीत नहीं होता है । आरोपों पर बचाव के संबंध में श्री हसन 
ने अपने स्पष्टीकरण में जो तथ्य अंकित किये है, उसके आधार पर उनके प्रथम दृष्टया निर्दोष होने का प्रमाण 
नहीं मिलता है । इस आलोक में मामले के वृहद जाँच की आवश्यकता पाते हुए विभागीय संकल्प ज्ञापांक 16005 
दिनांक 01.12.2016 द्वारा श्री हसन के विरूद्ध बिहार सरकारी सेवक (वर्गीकरण, नियंत्रण एवं अपील) नियमावली 
2005 के नियम 17 (2) के तहत विभागीय कार्यवाही प्रारंभ की गयी । 

4. आयुक्त - सह - संचालन पदाधिकारी, पूर्णियां प्रमंडल, पूर्णियां के पत्रांक 2772 दिनांक 05.12.2018 द्वारा 
जांच प्रतिवेदन प्राप्त हुआ । जांच प्रतिवेदन में श्री हसन के विरूद्ध प्रतिवेदित आरोपों को प्रमाणित नहीं पाया गया । 

5. संचालन पदाधिकारी से प्राप्त जांच प्रतिवेदन एवं आरोप पत्र की समीक्षा अनुशासनिक प्राधिकार के 
स्तर पर की गयी । सम्यक समीक्षोपरांत जांच प्रतिवेदन से निम्न बिन्दुओं पर असहमति व्यक्त की गयी: 

" कार्मिक एवं प्रशासनिक सुधार विभाग ( सम्प्रति सामान्य प्रशासन विभाग), बिहार , पटना तथा नगर 
विकास आवास विभाग, बिहार, पटना द्वारा दैनिक वेतन भोगी कर्मियों के संबंध में निर्गत किये गये निदेशों का 
पालन नहीं किया गया और निजी स्वार्थ सिद्धि हेतु कनीय अभियंता / अमीन को नियमित / स्थायी कर दिया गया । 
कार्यपालक पदाधिकारी की जिम्मेदारी थी कि सशक्त स्थायी समिति को नियमों से अवगत कराते हुए नियमानुसार 
कदम उठाते, जो कि श्री हसन द्वारा नहीं किया गया तथा अनियमित नियमन किया गया । इस प्रकार श्री हसन 
द्वारा अपने पदीय दायित्व / कर्त्तव्य का निर्वहन नहीं किया गया । " 

6. उक्त असहमति के बिन्दु पर विभागीय पत्रांक 9602 दिनांक 08.07.2019 द्वारा श्री हसन से लिखित 
अभिकथन उपलब्ध कराने का अनुरोध किया गया । श्री हसन द्वारा अपना लिखित अभिकथन (दिनांक 25.09.2019) 
समर्पित किया गया । 

7. श्री हसन के विरूद्ध गठित आरोप पत्र, जांच प्रतिवेदन से असहमति की बिन्दु एवं श्री हसन से प्राप्त 
लिखित अभिकथन की समीक्षा अनुशासनिक प्राधिकार के स्तर पर की गयी । सम्यक विचारोपरांत पाया गया कि 
" नगर विकास एवं आवास विभाग के पत्रांक 6516 / न 0 वि 0 एवंआ 0 वि 0 दिनांक 06.10.2017 में कहा गया है कि 
कार्यपालक पदाधिकारी को परिषद द्वारा लिये गये निर्णयों का विधि द्वारा निर्धारित नियमों के अनुरूप कार्यान्वयन 
करने का दायित्व है । नगर विकास एवं आवास विभाग से प्राप्त मंतव्य में स्पष्ट रूप में कहा गया है कि बिहार नगर 
पालिका नियमावली 2007 की धारा -38 की उप धारा -29 के आलोक में सशक्त स्थायी समिति को कोटि - ग एवं 
घ के पदों पर नियुक्ति / नियमितिकरण की शक्ति प्राप्त है, परन्तु मुख्य कार्यपालक पदाधिकारी की जिम्मेदारी थी 
कि सशक्त स्थायी समिति को नियमों से अवगत कराते एवं नियमानुसार कदम उठाते, जो कि श्री हसन द्वारा नहीं 
किया गया तथा अनियमित नियमन किया गया । ” इस प्रकार श्री हसन द्वारा विभागीय निदेशों / नियमों के अनुरूप 
कार्रवाई नहीं की गयी एवं उनके द्वारा अपने पदीय दायित्व / कर्तव्य का निर्वहन सही ढंग से नहीं किया गया । 

8. अतएव अनुशासनिक प्राधिकार द्वारा श्री हसन के लिखित अभिकथन को अस्वीकृत करते हुए अपने 
पदीय दायित्व / कर्तव्य का निर्वहन सही ढंग से नहीं करने के लिए बिहार सरकारी सेवक (वर्गीकरण , नियंत्रण एवं 
अपील) नियमावली 2005 के नियम -14 के संगत प्रावधानों के तहत निम्न दंड अधिरोपित / संसूचित किया 
जाता है : 

( i) निदंन ( 2007-08 एवं 2008-09 ) । 

(ii ) एक वेतन वृद्धि पर असंचयात्मक प्रभाव से रोक । 
आदेश :-आदेश दिया जाता है कि इस संकल्प की प्रति बिहार राजपत्र के अगले असाधारण अंक में प्रकाशित किया 
जाय तथा सभी संबंधित को भेज दी जाय । 

बिहार - राज्यपाल के आदेश से . 

राम विशुन राय , 
सरकार के अवर सचिव । 


अधीक्षक , सचिवालय 

मुद्रणालय , 
बिहार , पटना द्वारा प्रकाशित एवं मुद्रित । 
बिहार गजट ( असाधारण ) 146-571 + 10 - डी 0 टी 0 पी 0 । 

